



IL-KUMMISSJONI
EWROPEA

Brussell, 7.8.2013
COM(2013) 577 final

2013/0280 (CNS)

Proposta għal

DIRETTIVA TAL-KUNSILL

**li temenda d-Direttivi 2006/112/KE u 2008/118/KE fir-rigward tar-reġjuni
ultraperiferiċi Franċiżi u b'mod partikolari l-Majott**

MEMORANDUM TA' SPJEGAZZJONI

1. IL-KUNTEST TAL-PROPOSTA

Bid-Deciżjoni 2012/419/EU li temenda l-*istatus* tal-Majott fir-rigward tal-Unjoni Ewropea, il-Kunsill Ewropew iddecieda li mill-1 ta' Jannar 2014, l-*istatus* tal-Majott ikun ta' reġjun ultraperiferiku skont l-Artikolu 349 tat-Trattat dwar il-Funzjonament tal-Unjoni Ewropea (TFUE) minflok ta' pajjiż u territorju *extra*-Ewropew (OCT) skont l-Artikolu 355(2) tat-TFUE. Għal dan l-għan, fid-Deciżjoni tal-Kunsill Ewropew msemija hawn fuq, il-Majott gie miżjud mal-lista tar-reġjuni ultraperiferiċi fl-Artikoli 349 u 355(1) tat-TFUE. Il-leġislazzjoni tal-Unjoni dwar il-VAT (id-Direttiva 2006/112/KE¹) u d-dazji tas-sisa (id-Direttiva 2008/118/KE²) għaldaqstant se japplikaw fil-Majott wara t-tibdil fl-*istatus*. L-oġġettiv ta' din il-proposta, fil-qofol tiegħu huwa li jgħib is-sitwazzjoni tal-Majott konformi ma' tar-reġjuni ultraperiferiċi Franciżi l-oħra billi jeskludih mill-kamp ta' applikazzjoni tad-Direttivi 2006/112/KE u 2008/118/KE. Barra minn hekk, l-intenzjoni hija li jkun aktar ċar, bir-riferiment għall-Artikoli 349 u 355(1) tat-TFUE, li dawn ir-reġjuni kollha inkluz il-Majott jiġu esklużi mill-kamp ta' applikazzjoni ta' dawn id-Direttivi.

2. IR-RIŻULTATI TAL-KONSULTAZZJONIJIET MAL-PARTIJIET INTERESSATI U L-VALUTAZZJONIJIET TAL-IMPATT

Kollox ma' kollox, l-uniku tibdil magħmul minn din il-proposta jirrigwarda r-reġjun tal-Majott. Għax dan qiegħed f'qagħda simili għal ta' reġjuni ultraperiferiċi Franciżi oħrajn, l-oġġettiv tal-proposta huwa li jiġi zgurat li huwa jkun sugġett għall-istess trattament skont iż-żewġ direttivi msemija hawn fuq meta jsir reġjun ultraperiferiku fl-1 ta' Jannar 2014. Il-proposta mhu se jkollha l-ebda impatt fuq il-qagħda ta' reġjuni ultraperiferiċi Franciżi oħrajn. Sabiex ikun ċar li kwalunkwe tibdil fl-*istatus* ta' dawn ir-reġjuni kollha - inkluz tal-Majott - skont il-ligi nazzjonali ma għandu l-ebda effett fuq is-sitwazzjoni tagħhom skont id-Direttivi msemija hawn fuq, qed jiġi propost li d-deżinjazzjoni tagħhom għandha tinbidel, u ssir referenza għall-Artikoli 349 u 355(1) tat-TFUE minn issa 'l quddiem.

Għaldaqstant il-Kummissjoni ma wettqitx valutazzjoni tal-impatt għax ma hemmx raġunijiet biex issir.

3. ELEMENTI LEGALI TAL-PROPOSTA

Sommjarju tal-miżuri proposti

Il-proposta tipprevedi li d-Direttivi 2006/112/KE and 2008/118/KE ma japplikawx għar-reġjuni ultraperiferiċi Franciżi elenkati fl-Artikoli 349 u 355(1) tat-TFUE.

Bażi Legali

L-Artikolu 113 tat-TFUE.

¹ Id-Direttiva tal-Kunsill 2006/112/KE tat-28 ta' Novembru 2006 dwar is-sistema komuni tat-taxxa fuq il-valur miżjud, ĠU L 347, 11.12.2006, p. 1.

² Id-Direttiva tal-Kunsill 2008/118/KE tas-16 ta' Diċembru 2008 dwar l-arrangamenti ġenerali għad-dazju tas-sisa u li jhassar id-Direttiva 92/12/KEE, ĠU L 9, 14.1.2009, p. 12.

Il-prinċipju ta' sussidjarjetà

L-Artikolu 113 tat-TFUE jistieden lill-Kunsill biex jadotta dispożizzjonijiet, għall-armonizzazzjoni tal-leġislazzjoni, li jirrigwardaw it-taxxi fuq id-dhul minn negozji u d-dazji tas-sisa.

Hija l-Unjoni Ewropea biss li għandha l-kompetenza li tiddefinixxi għal liema territorju l-leġislazzjoni armonizzata tapplika.

Il-proposta għaldaqstant hija konformi mal-prinċipju ta' sussidjarjetà.

Il-prinċipju tal-proporzjonalità

Il-proposta tikkonforma mal-prinċipju ta' proporzjonalità minhabba dawn ir-raġunijiet.

L-oġġettiv tal-proposta huwa li l-Majjor jingħata l-istess *status* bħal dak li ilu japplika fil-Gwadelup, fil-Gujana Franċiża, fil-Martinique u fir-Réunion. Din tiċċara l-*istatus* tal-parti Franċiża ta' Saint-Martin mingħajr ma timmodifikaha.

L-għażla tal-istrumenti

L-istrument propost: Id-Direttiva tal-Kunsill fuq il-bażi tal-Artikolu 113 tat-Trattat.

Strumenti oħra ma kinux ikunu xierqa minhabba r-raġunijiet li ġejjin.

Minhabba li l-għan huwa li jiġu emendati żewġ Direttivi, trid tintuża l-istess forma legali.

4. IMPLIKAZZJONIJIET BAĠITARJI

Il-proposta ma għandiex impatt fuq il-baġit tal-Unjoni Ewropea.

5. ELEMENTI MHUX OBBLIGATORJI

L-Artikoli 1 u 2 jagħmlu l-istess emenda lil żewġ Artikoli tad-Direttivi 2006/112/KE u 2008/118/KE, li jirrigwardaw il-kamp ta' applikazzjoni territorjali ta' dawn iż-żewġ Direttivi, billi jbiddu "Dipartiment Franċiż *extra-Ewropew*" b'"reġjuni ultraperiferiċi Franċiżi elenkati fl-Artikoli 349 u 355(1) tat-Trattat dwar il-Funzjonament tal-Unjoni Ewropea".

Din il-formulazzjoni għida tagħmilha ċara li kwalunkwe tibdil fil-liġi nazzjonali ta' dawn it-territorji mhux se jaffettwa s-sitwazzjoni tagħhom f'dak li għandu x'jaqşam maż-żewġ Direttivi.

Is-sitwazzjoni f'Saint Barthélemy ma għandhiex għalfejn tkun eżaminata billi dan it-territorju ma baqax reġjun ultraperiferiku fl-1 ta' Jannar 2012 skont id-Deciżjoni tal-Kunsill 2010/718/UE tad-29 ta' Ottubru 2010.

Minhabba s-sempliċità tal-miżuri ta' traspożizzjoni li għandhom jiġu implimentati, il-Kummissjoni ma teħtieġx dokumenti ta' spjegazzjoni sabiex twettaq il-kompitu tagħha li tissorvelja t-traspożizzjoni tad-Direttivi. Il-miżuri differenti ta' traspożizzjoni li għandhom jiġu nnotifikati għandhom ikunu sufficjement espliciti.

Proposta għal

DIRETTIVA TAL-KUNSILL

li temenda d-Direttivi 2006/112/KE u 2008/118/KE fir-rigward tar-regġuni ultraperiferiċi Franċiżi u b'mod partikolari l-Majott

IL-KUNSILL TAL-UNJONI EWROPEA

Wara li kkunsidra t-Trattat dwar il-Funzjonament tal-Unjoni Ewropea, u b'mod partikolari l-Artikolu 113 tiegħu,

Wara li kkunsidra l-proposta mill-Kummissjoni Ewropea,

Wara t-trażmissjoni tal-abbozz tal-att leġislativ lill-Parlamenti nazzjonali,

Wara li kkunsidra l-opinjoni tal-Parlament Ewropew³,

Wara li kkunsidra l-opinjoni tal-Komitat Ekonomiku u Soċjali Ewropew⁴,

Filwaqt li jaġixxi skont proċedura leġislativa speċjali,

Billi:

- (1) Bid-Deċiżjoni 2012/419/EU li temenda l-*istatus* tal-Majott fir-rigward tal-Unjoni Ewropea⁵, il-Kunsill Ewropew iddeċieda li mill-1 ta' Jannar 2014, l-*istatus* tal-Majott ikun ta' regġun ultraperiferiku skont l-Artikolu 349 tat-Trattat dwar il-Funzjonament tal-Unjoni Ewropea (TFUE) minflok ta' pajjiż u territorju *extra*-Ewropew (OCT) skont l-Artikolu 355(2) tat-TFUE. Għal dan l-għan, skont id-Deċiżjoni tal-Kunsill Ewropew msemmija hawn fuq, il-Majott gie miżjud mal-lista tar-regġuni ultraperiferiċi fl-Artikoli 349 u 355(1) tat-TFUE. Il-leġislażżjoni fiskali tal-Komunità għaldaqstant għandha tapplika fil-Majott wara dan it-tibdil fl-*istatus*.
- (2) Fir-rigward tat-taxxa fuq il-valur miżjud (VAT) u d-dazji tas-sisa, il-Majott jinsab fl-istess qagħda tar-regġuni ultraperiferiċi Franċiżi eżistenti (il-Gwadelup, il-Gujana Franċiża, Martinique, Réunion u Saint-Martin) li ma jaqgħux fil-kamp ta' azzjoni territorjali tad-Direttiva tal-Kunsill 2006/112/KE tat-28 ta' Novembru 2006 dwar is-sistema komuni tat-taxxa fuq il-valur miżjud⁶, u d-Direttiva tal-Kunsill 2008/118/KE tas-16 ta' Diċembru 2008 dwar l-arrangamenti ġenerali għad-dazji tas-sisa u li tħassar id-Direttiva 92/12/KEE⁷. Għalkemm id-dispożizzjonijiet eżistenti ta' dawn iż-żewġ Direttivi jeskludu "id-dipartimenti Franċiżi *extra*-Ewropej" mill-kamp ta' applikazzjoni territorjali tagħhom, u l-Majott jgawdi minn dan l-*istatus* skont il-ligi Franċiża, jehtieg li dawn iż-żewġ direttivi jiġu adattati billi l-Majott ma kienx parti mit-territorju tal-Unjoni meta dawn id-Direttivi ġew adottati. L-Artikolu 6 tad-Direttiva 2006/112/KE u l-Artikolu 5 tad-Direttiva 2008/118/KE iridu għalhekk jiġu emendati sabiex jinkludu l-Majott f'dawn id-Dispożizzjonijiet.

³ ĠU C , , p. .

⁴ ĠU C , , p. .

⁵ ĠU L 204, 31.7.2012, p. 131.

⁶ ĠU L 347, 11.12.2006, p. 1.

⁷ ĠU L 9, 14.1.2009, p. 12.

- (3) Sabiex ikun ċar li l-Majjor u r-regjuni ultraperiferiċi Franċiżi l-oħra huma eżentati mill-kamp ta' applikazzjoni tad-Direttivi 2006/112/KE u 2008/118/KE, ikun x'ikun it-tibdil fl-*istatus* tagħhom skont il-liġi Franċiża, għandha ssir referenza għall-Artikoli 349 u 355(1) tat-TFUE għal dawn ir-regjuni kollha.
- (4) Id-Direttivi 2006/112/KE u 2008/118/KE għandhom għaldaqstant jiġu emendati kif meħtieġ.

ADOPTA DIN ID-DIRETTIVA

Artikolu 1

L-Artikolu 6(1)(c) tad-Direttiva 2006/112/KE jinbidel b'dan li ġej:

"c) ir-regjuni ultraperiferiċi Franċiżi elenkati fl-Artikoli 349 u 355(1) tat-Trattat dwar il-Funzjonament tal-Unjoni Ewropea;".

Artikolu 2

L-Artikolu 5 tad-Direttiva 2008/118/KE huwa emendat kif ġej:

- a) Il-paragrafu (2)(b) jinbidel b'dan li ġej:
- "b) ir-regjuni ultraperiferiċi Franċiżi elenkati fl-Artikoli 349 u 355(1) tat-Trattat dwar il-Funzjonament tal-Unjoni Ewropea;".
- b) Il-paragrafu (5) jinbidel b'dan li ġej:
- "Franza tista' tinnotifika, permezz ta' dikjarazzjoni, li din id-Direttiva u d-Direttivi li hemm referenza għalihom fl-Artikolu 1 japplikaw għat-territorji li hemm referenza għalihom fil-paragrafu (2)(b) — suġġetti għall-mizuri sabiex jadattaw minhabba d-distanza ultraperiferika tagħhom — fir-rigward ta' xi oġġetti jew l-oġġetti kollha tas-sisa li hemm referenza għalihom fl-Artikolu 1, mill-ewwel jum tat-tieni xahar wara li ssir din id-dikjarazzjoni."

Artikolu 3

1. L-Istati Membri jadottaw u jippubblikaw, mhux aktar tard mill-31 ta' Diċembru 2013, il-liġijiet, ir-regolamenti u l-arrangamenti amministrattivi neċessarji sabiex ikunu konformi ma' din id-Direttiva. Huma, immedjatament, jikkomunikaw lill-Kummissjoni t-test ta' dawn id-dispożizzjonijiet.

Mill-1 ta' Jannar 2014 japplikaw dawn id-dispożizzjonijiet.

Meta l-Istati Membri jadottaw dawn id-dispożizzjonijiet, irid ikun hemm referenza għal din id-Direttiva jew ikunu akkumpanjati minn referenza ta' dan it-tip meta jiġu ppubblikati uffiċjalment L-Istati Membri jiddeterminaw kif tali referenza għandha ssir.

2. L-Istati Membri jikkomunikaw lill-Kummissjoni t-test tad-dispożizzjonijiet ewlenin tal-liġi nazzjonali li jadottaw fil-qasam kopert minn din id-Direttiva.

Artikolu 4

Din id-Direttiva tidhol fis-seħh fl-20 jum wara dak tal-pubblikazzjoni tagħha f'*Il-Gurnal Uffiċjali tal-Unjoni Ewropea*.

Artikolu 5

Din id-Direttiva hija indirizzata lill-Istati Membri.
Magħmul fi Brussell,

*F'isem il-Kunsill
Il-President*